

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే పంచవింశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే పంచవింశం దశకం ॥ నరసింహవతారవర్ణనం

స్తంభే ఘట్టయతో హిరణ్యకశిపోః కర్ణౌ సమాచూర్ణయ -

న్నాఘూర్ణజగదండకుండకుహరో ఘోరస్తవాభూద్రవః |

శ్రుత్వా యం కిల దైత్యరాజప్రాదయే పూర్వం కదాప్యశ్రుతం

కంపః కశ్చన సంపపాత చలితోఽప్యంభోజభూర్విష్టరాత్ ॥ 25.1 ॥

దైత్యే దిక్షు విస్ఫుష్టచక్షుషి మహాసంరంభిణి స్తంభతః

సంభూతం న మృగాత్మకం న మనుజాకారం వపుస్తే విభో |

కిం కిం భీషణమేతదద్భుతమితి వ్యుద్భ్యాంతచిత్తేఽసురే

విస్ఫూర్జ్జధవలోగ్రరోమవికసద్వర్షా సమాజృంభథాః ॥ 25.2 ॥

తప్తస్వర్ణసవర్ణఘూర్ణదతిరూక్షాక్షం సటాకేసర -

ప్రోత్కంపప్రనికుంబితాంబరమహో జీయాత్తవేదం వపుః |

వ్యాత్తవ్యాప్తమహాదరీసఖముఖం ఖడ్గోగ్రవల్గన్మహా -

జిహ్వానిర్గమదృశ్యమానసుమహాదంష్ట్రాయుగోడ్డామరం ॥ 25.3 ॥

ఉత్పర్పద్వలిభంగభీషణహను ప్రాస్వస్థవీయస్తర -

గ్రీవం పీవరదోశ్శతోద్గతనఖక్రూరాంశుదూరోల్పణం |

వ్యోమోల్లంఘి ఘనాఘనోపమఘనప్రధ్వాననిర్దావిత -

స్పర్ధాలుప్రకరం నమామి భవతస్తన్నారసింహం వపుః ॥ 25.4 ॥

నూనం విష్ణురయం నిహన్యముమితి భ్రామ్యద్గదాభీషణం

దైత్యేంద్రం సముపాద్రవంతమధృథా దోర్భ్యాం పృథుభ్యామముం |

వీరో నిర్గలితోఽథ ఖడ్గఫలకౌ గృహ్లాన్ విచిత్రశమాన్
వ్యావృణ్వన్ పునరాపపాత భువనగ్రాసోద్యతం త్వామహో || 25.5 ||

భ్రామ్యంతం దితిజాధమం పునరపి ప్రోద్ధృహ్య దోర్భ్యాం జవాత్
ద్వారేఽథోరుయుగే నిపాత్య నఖరాన్ వృత్తాయ వక్షోభువి |
నిర్భిందన్నధిగర్భనిర్భరగలద్రక్తాంబు బద్ధోత్సవం
పాయం పాయముదైరయో బహు జగత్సంహారిసింహారవాన్ || 25.6 ||

త్వక్త్వా తం హతమాశు రక్తలహారిసిక్తోన్నమద్వర్షణి
ప్రత్యుత్పత్య సమస్తదైత్యపటలీం చాఖాద్యమానే త్వయి |
భ్రామ్యద్భూమి వికంపితాంబుధి కులం వ్యాలోలశైలోత్కరం
ప్రోత్సర్పత్యచరం చరాచరమహో దుఃస్థామవస్థాం దధౌ || 25.7 ||

తావన్ మాంసవపాకరాలవపుషం ఘోరాంత్రమాలాధరం
త్వాం మధ్యేసభమిద్ధకోపముషితం దుర్వారగుర్వారవం |
అభ్యేతుం న శశాక కోపి భువనే దూరే స్థితా భీరవః
సర్వే శర్వవిరించవాసవ ముఖాః ప్రత్యేకమస్తోషత || 25.8 ||

భూయోఽప్యక్షతరోషధామ్ని భవతి బ్రహ్మజ్ఞయా బాలకే
ప్రహ్లాదే పదయోర్నమత్యపభయే కారుణ్యభారాకులః |
శాంతస్త్వం కరమస్య మూర్ధ్ని సమధాః స్తోత్రైరథోద్ధాయత -
స్తస్యాకామధియోఽపి తేనిధ వరం లోకాయ చానుగ్రహం || 25.9 ||

ఏవం నాటితరౌద్రచేష్టిత విభో శ్రీతాపనీయాభిధ -
శ్రుత్యంతస్ఫుటగీతసర్వ మహిమన్నత్యంతశుద్ధాకృతే |
తత్తాదృజ్జిఖిలోత్తరం పునరహో కస్త్యాం పరో లంఘయేత్
ప్రహ్లాదప్రియ హే మరుత్పురపతే సర్వామయాత్పాహి మాం || 25.10 ||

|| ఇతి శ్రీమన్నారాయణీయే పంచవింశం దశకం సమాప్తం ||